

*Ta'ab guruy u ragag
guruy nge Fast Offering*



*“Mu Feked i yib nga Temple ni
urngin u gubin ragag e pasent ko tin
ba’ romed, . . . mu sikeng nixed gag,
mi gimed guy, ni bay gu bing mban e
tharmiy, mu gu pu’og nga dakenmed,
e pin’en ni bfel’ nge pag e fol riy.”*

Malaki 3:10

Chitamangim nu Tharmiy e gab tu'uf rok ma ba a'dag ni nge fal'eg wa'atham u lane yafas rom. Fapi motochiyel ni Ke pii' u dakean e pi profet Rok e ra ayuweg nem ni ngam paer u fithik e falfalen' u lane yafas rom. Fare motochiyel ni ngan pi' ta'ab guruy u ragag guruy ko n'en ni be yag ngom, e kan fulweg u dakean Profet Joseph Smith, ke pii' ngom e kanawo' ni rayog ni ngam un i toey e gil'ilungun Got u fayleng. Biney e motochiyel ni ngan fol riy' e mu'un ni fan ko tawfe nga lan Fare Galasia ku Yesus Kristus ni Fan ko Gidii'en Got ko Tin Tomur e Rran.

*Pi tawa'ath nib
falel' e kan noeg ko pi
cha'an nima fol ko fare
motochiyel ni ngan
pi' t'ab guruy u ragag
guruy ko n'en ni be
yag ngom.*

Mange Ta'ab Guruy u Ragag Guruy?

Ta'ab guruy u ragag guruy e one-tenth ko salpiy nibe yag ngom ni ngan pi' ko Galasia rok Got. Biney e motochiyel e yimanang napan e rran u lane Bin Kakrom e M'ag. Fare profet Malaki e ke fil e n'en nib ga'fan ko ta'ab guruy u ragag guruy nge pi tawa'ath ni ma yib ni yibe fol ko biney e motochiyel:

“Mu Feked i yib nga Temple ni urngin u gubin ragag e pasent ko tin ba' romed, . . . mu sikeng nighed gag,

mi gimed guy, ni bay gu bing mban e tharmiy, mu gu pu'og nga dakenmed, e pin'en ni bfel' nge pag e fol riy" (Malaki 3:10).

U lane 1838 me sul Somoel u dakean e biney e motochiyel u dakean Profeet Joseph Smith:

Ke yoeg Somoel ni gidii' Rok e ran pi' one-tenth ko gubin e salpiy ni be yag ngorad. Biney e ra paer nib motochiyel ni fan ngoraed nib manechubog (muguy ko D&C 119:3–4). *Tin nibe mun ngay e yibe nang fan nib income.*

Pi miligach rom e ba thothup ngak Somoel, ma gur e gabe tay fan ni gabe pi' ta'ab guruy u ragag guruy Ngak. Ta'ab guruy u ragag guruy ni gabe pi' e gabe dag e mich rom ngak Got nge muruwel Rok.

Mangfan Thingar Gu Pi' Ta'ab Guruy u Ragag Guruy?

Gubin ban'en nib man gil u lane yafas rom e tawa'ath ni yib rok e Chitamangim nu Tharmiy nib gol. Nap'an ni gara pii' ragag e pasent Ngak ni gabe fulweg, ma gabe dag e tu'uf rom, mich, nge magar. Gabe dag ngak Got ni gara leak mus nib momaw'; gabe dag Ngak ni gara pagan' Ngak ko bin ni gabe pagan' ko salpiy fa kuboech e chugum. Bachane yul'yul' rom, ma ke yoeg e Chitamangim nu Tharmiy ni ra fal'eg wa'atham ni rib falel' ko n'en ni kam pag.





Mus ni boech e gidii' e momaw' rorad ni nge mich u wan' ni rayog ni nge pi' one-tenth ko pulwon rad, picha'an ni yad ba yul'yul' ni yaed be pi' e maligach rorad e yaed be fil ni dabyog ni dabir pi'yed e ta'ab guruy u ragag guruy rorad. Ko kanawo' nib riyul' ma ba falel', e fapi winda u tharmiy e ra mab, ma pi tawa'ath e ra map nga dakean rad. Reb e ppin' nike yim' e pumo'on rok nibe weliy ngak faak nib pagal, "Dabyog ni ngug [chugliy med] ni dariy e tawa'ath rok Somoel, ma ke yag e pi tawa'ath nem ni gube pi' e ta'ab guruy u ragag guruy rog ni gub yul'yul' ngay. Nap'an ni gura pi' e ta'ab guruy u ragag guruy rog, ma keyag fare n'en nike yog Somoel ni ra fal'eg wa'athan dad, ma ngari yag e pi tawa'ath nem ngodad fa'anra gadad be yan riy nib man gil rogon" (Dallin H. Oaks, *Ensign*, May 1994, 33).

Gelngiy ko ya'al e ma yib ni yibe pagan' ngak Somoel. Napan ni gadad ra aw nga fithik e magawon u lane yafas, ma ba tu'uf ninge gel e mich, tin nib mangil e lem, nge athangil. Tiney e tawa'ath e rayog ni nge map u langan e winda u tharmiy ni pow ni yibe fol ko motochiyel ko ta'ab guruy u ragag guruy.

Ta'ab guruy u ragag guruy ni yibe pi' e gabe dag e mich rom ngak Yesus Kristus. Nap'an ni gara pagan' Ngak, ma rayog gelngim, kanawo', nge n'en nib tu'uf ngom u lane yafas rom.



Ma, oren e gidii' e ma pir'eg e binem ni bachan ni yad ba yul'yul' i pii' e maligach ma yad ba cheg nag i ayuweg e salpiy rorad meyog ni ngar pir'eged e tin nib tu'uf rorad. Ta'ab guruy u ragag guruy ni yibe pi' e ma fil ngodad ni ngad control nag dad ko tin chugum ban'en man yul'yul' ngak e tafagar rodad. Gadad be fil ni ngad pagaen' gad ko n'en ni kan pi' ngodad, u fithik fapi tawa'ath rok Somoel nge pi murwel rodad, e tin nib ga'fan ko tin nib tu'uf rodad.

Dariy fan urngin pulwom, ma ra fal' wa'atham napan ni gara pi' e ta'ab guruy u ragag guruy rom. Nap'an ni guy Yesus ba ppin ni ke tay nochi salpiy nibay rok ko temple, me ga'ar ngak pi gachalpen, "Re pin ney nib gafgow ya ke yim' figirngin e ir e bo'or e salpiy nike yin' ko tin nike yin' urngin e girdi' ni yad be yin' e salpiy ngalan fare tafen e salpiy: ya yad e kar pi'ed e salpiy ni kar feked ko salpiy ni bay rorad ni pire'; mi ir . . . ma ke pi' urngin e chi salpiy ni bay rok, ni ir e nge abich riy" (Mark 12:43–44).

Urogon Ni Yibe Murwel Ko Pi Salpiy ko Ta'ab Guruy u Ragag Guruy?

Ta'ab guruy u ragag guruy e motochiyel ko salpiy rok Somoel ni fan ko Galasia Rok. Salpiy ni yibe pi' nib ta'ab guruy u ragag guruy e gubin ngiyal' ma yibe murwel ngay ni fan ko tirok Somoel, ni ke dag u dakean e pin'en nike yog e pi tapigpig Rok. Boech ban'en niyma fanay nga:

- Pi temple ni yibe toey, nge galaisa, nge kuboech e n'en ni yibe toey ni fan ko Galasia.
- Ayuweg e gosgos nge pin'en u lane mo'olung ko Galasia.
- Be ayuweg e pi n'en ko Galasia, nib mu'un e sikuul ngay nge chep ko chonggin e tabinaw ni yibe gay.

Ta'ab guruy u ragag guruy e yibe pi' nib mith, nge mornga'agen e salpiy e yibe tay nib mith.



Ta'ab guruy u ragag guruy nge Fast Offering

Ta'ab guruy u ragag guruy ni yibe pi', kan noeg ngodad ni ngad pi'yed ban'en ni nge ayuweg e gidii' nib gafgow nge gidii' nib tu'uf e ayuw rorad. Reb e kanawo' ni ngan rrin' e biney e ngan baley nag e abich man yan ni dabin abich ma dabin unum ban'en ko l'agruw e abich. Ke fulweg Somoel fare kenggin e baley nag e abich u dakean Profet Joseph Smith, ma fare Galasia e kan tay ni bin somm'on e rran ko Madnom u lan reb e pul ni rran ko baley nag e abich. Baley nag e abich, ni n'en ni gubin ngiyal' ma ba pow ko fare galasia nib riyul', e ba kanawo' ni fan ko ya'al ni nge gel me chuchgur ngak e Chitamangdad nu Tharmiy.

Bang ko baley nag e abich, e pi gothon e galasia e ma pi' e fast offering mo fan ko ayuw ko gidii' nib gafgow nge gidii' nib tu'uf e ayuw rorad. Biney ni yibe pi' e thingari mang ni l'agruw e abich ni nge yaen e memba ko Galasia ni dabi abich napan nibe fast. Tiney e salpiy e yima murwel ngay ni ngan pi' e gaan, na'un, nge kuboech ban'en nib ga'fan ko gidii' nib tu'uf e ayuw rorad, l'agruw ni gidii' u lane galasia nge gubin e gidii' u dakean e fayleng.

Urnigin e salpiy ni ngan pi' e dariy rogon ni fan ko fast offering. Napan ni gara pi' nib man gil rogon ko pi salpiy ney ni yibe kunuy, ma ra fal' wa'atham ni ya'al rom nge wuru' ni fan ni ga ba adag ni ngam ayuweg boech e gidii'.





KUBOECH E N'EN NI NGAN FIL

Pi duwer ni bay mu guy nge pi chep nib thothup e ra ayuweg nem ni ngam fil boech ban'en ni mornga'agen e pi kenggin e yalen u lane bineye pamphlet. Pi footnote nge pi reference u lane pi chep nib thothup e ra yib ngom ko pi mulwol nge mornga'agen e pi kenggin e yalen ney.

Mang fan ni ga'fan e ta'ab guruy u ragag guruy?

Levitikus 27:30 (Bible, Bin Kakrom e M'ag)

Luke 12:16–21 (Bible, Bin Be'ech e M'ag)

Mange pi tawa'ath e ra yib ko ta'ab guruy u ragag guruy?

Malaki 3:8–12 (Bible, Bin Kakrom e M'ag; kumguy ko 3 Nephi 24:8–12, Babyor ku Mormon, page 557)

Matthew 6:31–33 (Bible, Bin Be'ech e M'ag; kumguy ko 3 Nephi 13:31–33, Babyor ku Mormon, page 533)

“Ta'ab guruy u ragag guruy” *True to the Faith* (Fapi tamachib fa memba ko fare Galasia e rayog ni nge ayuweg nem ni ngeyog e copi ko biney e babyor ngom. Ku rayog ni gara pir'eg ko www.mormon.org.)

Urogon ni rayog ni ngug ayuweg e gidii' nib gaf-gow nge gidii' nib tu'uf e ayuw rorad?

Isaiah 58:6–7 (Bible, Bin Kakrom e M'ag)


Matthew 19:21 (Bible, Bin Be'ech e M'ag)

Mosiah 4:26 (Book of Mormon, page 177)

Mange Thingar Gu Rrin?

- *Ulul i bi'eg fare Babyor ku Mormon.*

Tin ni ngam bi'eg: _____



- *Mu tabab i pi' e ta'ab guruy u ragag guruy nib polo'. Meybil ni ngam ning e ayuw ni ngam rrin'e biney e motochiyel.*

- *Mub nga galasia ko biney e Madnom.*

- *Mu ulul ni ngam fal'eg rogom ko tawfe.*

Rran ko Tawfe: _____

- *Man ko www.mormon.org ni ngam fil boech mornga'agen Fare Galasia ku Yesus Kristus ni Fan ko Gidii'en Got ko Tin Tomur e Rran.*

- *Mu ulul ni ngam un ko pi tamachib ko mo'olung ni ngam fil rogon fapi motochiyel rok Got ni rayog ni nge ta'wathnag e yafas rom.*

Bin migid e mo'olung: _____

Fithngan e pi tamachib nge namba:

NI FARE GALASIA KU
YESUS KRISTUS
NI FAN KO GIDII'EN GOT
KO TIN TOMUR E RRAN

www.mormon.org

PI thin ko pi Sasing

Dakean, mornga'agen ni yib ko *Kristus nge fachi Fal' Yangren nib Fala'ab*, rokHeinrich Hofmann,

Courtesy C. Harrison Conroy Co., Inc.

Page 8, mornga'agen ni yib ko *Gubin Ni Bay Rok*, rok Simon Dewey. © Simon Dewey

Page 5 rok Hyun-Gyu Lee. © Hyun-Gyu Lee

Page 13 rok Wei-Sang Wang. © Wei-Sang Wang

© 2013 ko Intellectual Reserve, Inc. Gubin ni mat'won ma bay. Nni yoloy u Mariken. Kan micheg nag ko thin nu Ngalis: 2/06. Micheg nag i pilyeg: 2/06. Ni pilyeg ko *Tithing and Fast Offerings*. Yapese. 01143 905

YAPESE



01143 905